

<p>(документтин ишфри)</p> <p>_____</p> <p>(беттин саны)</p> <p>_____</p> <p>(Бекитилген датасы)</p>	Ош мамлекеттик университети
	САПАТТЫ КАМСЫЗДОО САЯСАТЫ
	Ош мамлекеттик университетинде билим берүү ишин лицензиялоонун тартиби жөнүндө жобо

БЕКИТЕМИН
ОшМУнун ректору
К.Г. Кожобеков



Ош мамлекеттик университетинде билим берүү ишин лицензиялоонун тартиби жөнүндө жобо



2024-жыл

ЧЕНЕМДИК ДОКУМЕНТТИН ПАСПОРТУ

Документтин аталышы	Ош мамлекеттик университетинде билим берүү ишин лицензиялоонун тартиби жөнүндө жобо
Документтин теги	ОшМУнун Сапатты камсыздоо саясаты
Документтин түрү	Жобо
Түзүүчүлөр	<ol style="list-style-type: none"> 1. Омуров Н.К. – ОшМУнун окуу иштери боюнча проректору 2. Артыкова Ж.А. – Билим берүүнүн, изилдөөлөрдүн, инновациялардын сапатын өнүктүрүүнү стратегиялык пландаштыруу департаментинин директору 3. Станбаев О.Т. – Өзгөн эл аралык медициналык колледжинин директору 4. Раимбердиев Ы. – Дене тарбия факультетинин деканы 5. Ромашев К.А. – Эл аралык билим берүү программалары колледжинин директору 6. Умурбекова Т.А. – Психология кафедрасынын доценти 7. Султанова К.Дж. – Аккредитация жана лицензиялоо секторунун башчысы 8. Болотакунова Г.Ж. – орус филологиясы факультетинин факультеттер аралык орус тилинин практикалык курсу кафедрасынын доценти 9. Жутанова Г. – Педагогика кафедрасынын башчысы 10. Молдалиев Ж.Т. – Жалпы клиникалык биохимия жана патофизиология кафедрасынын доценти 11. Каразакова З. – факультеттер аралык кыргыз тили кафедрасы башчысы 12. Асилбек кызы Жыпара – Финансы жана банк иши ПЦКнын окутуучусу 13. Жаанбаева А.К. – дипломдон кийинки үзгүлтүксүз медициналык билим берүү борборунун жетекчиси
Бекитилген күнү	
Документтин шифры	
Документтин кыскача аннотациясы	Бул документ ОшМУда билим берүү ишин лицензиялоонун жол-жоболорун, тартибин аныктап турат. Жобо университеттин сапатты камсыздоо системасынын документи болуп эсептелинет.

ДОКУМЕНТТИН МАЗМУНУ	
Титулдук барак	1-бет
Ченемдик документтин паспорту	2-бет
Жалпы жоболор	4-бет
Билим берүү ишин лицензиялоонун тартиби	6-бет

Окуу-усулдук бирикмесинин ишмердиги	6-бет
Лицензиялоо иштерин жүргүзгөн түзүмдүн ишмердиги	6-бет
Билим берүү багытын лицензиялоонун тартиби жана шарттары	7-бет
Квалификацияны жогорулатуу, кесиптик кайра даярдоо жана кошумча билим берүү курстарын лицензиялоонун тартиби жана шарттары	8-бет
Лицензиялардын реестри	7-бет
Жобону бекитүүнүн, өзгөртүүнүн жана жокко чыгаруунун тартиби	9-бет
Тиркеме	10-бет



<p>_____</p> <p>(Документтин шифри)</p> <p>_____</p> <p>(беттин саны)</p> <p>_____</p> <p>(Бекитилген датасы)</p>	Ош мамлекеттик университети
	САПАТТЫ КАМСЫЗДОО САЯСАТЫ
	Ош мамлекеттик университетинде билим берүү ишин лицензиялоонун тартиби жөнүндө жобо

Ош мамлекеттик университетинде билим берүү ишин лицензиялоонун тартиби жөнүндө жобо

1-глава. Жалпы жоболор

1.1. Ушул Ош мамлекеттик университетинде билим берүү ишин лицензиялоо тартиби жөнүндө жобо (мындан ары - Жобо) университетте билим берүү ишин жүргүзүүгө лицензияларды берүүнүн, кайра тариздөөнүн, таануунун, токтотуп туруунун, кайра калыбына келтирүүнүн жана жокко чыгаруунун (мындан ары - лицензия) тартибин регламенттейт.

1.2. Университеттин түзүмдөрү билим берүү багыттары, квалификацияны жогорулатуу, кайра даярдоо курстары, кошумча билим берүү программалары боюнча билим берүүнү ишке ашыруу үчүн ушул Жобого ылайык лицензия алууга милдеттүү.

Мында,

Университеттин түзүмдөрү - кафедралар, бөлүмдөр (жогорку мектептин базасындагы), предметтик циклдик комиссиялар, квалификацияны жогорулатуу борбору, ж.б.у.с. билим берүүнү ишке ашырып жаткан түзүмдөр;

Билим берүү багыттары - окутуунун формасына (күндүзгү, сырттан, күндүзгү сырттан (кечки), онлайн) карабастан билим берүүнүн бардык багыттары/адистиктери боюнча башталгыч, орто, жогорку, жогорку окуу жайдан кийинки кесиптик билим берүү программалары;

Квалификацияны жогорулатуу курстары - кесиптик квалификацияны жогорулатуу багытындагы окуу курстары;

Кошумча билим берүү курстары - анык бир тармак боюнча кошумча кесиптик билим берүү;

Кесиптик кайра даярдоо курстары – адистин жогорку билиминин негизинде кесибин же адистигин өзгөртүүчү кошумча кесиптик билим берүү.

1.3. Ушул Жобого ылайык билим берүү багыттарына, квалификацияны жогорулатуу, кайра даярдоо, кошумча билим берүү курстарына берилген лицензиялар ОшМУнун лицензия реестрине катталат жана аларга тастыктоочу атайын университеттик үлгүдөгү документ берилет.

1.4. ОшМУда билим берүү багытын мөөнөтсүз лицензиялоонун негизи катары төмөнкүлөр каралат:

- ✓ Билим берүү стандарты (мамлекеттик же ОшМУда иштелип чыгып, бекитилген);
- ✓ Негизги/ кесиптик билим берүү программасы

- ✓ Билим берүү стандарты жана негизги/ кесиптик билим берүү программасы иштелип чыгып, бекитиле элек учурда ОшМУнун окумуштуулар кеңеши тарабынан бекитилген эксперименталдык окуу планы;
- ✓ Билим берүү багытынын 5 жылдан кем эмес мөөнөткө аккредитацияланышы;
- ✓ Билим берүү программасына мониторинг

1.5. Квалификацияны жогорулатуу, кайра даярдоо жана кошумча билим берүү курстары (мындан ары - окуу курстары) үчүн 5 жылга мөөнөттүү лицензиялар берилет.

1.6. Окуу курстарын лицензиялоодо негиз катары төмөнкүлөр каралат:

- ✓ Окуу курсунун программасы, усулдук иштелмеси;
- ✓ Университеттин окуу-усулдук бирикмесинин тиешелүү комитети тарабынан берилген оң пикир;
- ✓ Окуу курсу боюнча билим берген окутуучулардын, тренерлердин, эксперттердин, кеңешчилердин, мастерлердин курамына коюлган талаптардын аткарылышы.

1.7. Билим берүү ишин лицензиялоонун процедураларын ушул Жобого ылайык уюштуруу, жүргүзүү, реестрге каттоо университеттин Билим берүүнүн, изилдөөлөрдүн, инновациялардын сапатын өнүктүрүүнү стратегиялык пландаштыруу департаменти тарабынан жүргүзүлөт.

1.8. ОшМУда билим берүү ишин лицензиялык талаптарга ылайык келүүсүн аныктоо, лицензиялоо, лицензия берүүдөн баш тартуу, лицензияны токтотуу, жокко чыгаруу, алып салуу сунуштары ОшМУнун Окуу-усулдук бирикмеси тарабынан ОшМУнун окумуштуулар кеңешине жолдонот, окумуштуулар кеңешинде каралып, чечимдер кабыл алынып, ОшМУнун ректорунун буйругу менен бекитилет.

1.9. ОшМУда билим берүү ишин лицензиялоо Кыргыз Республикасынын Президентинин 2022-жылдын 18-июлундагы № 243 “Кыргыз Республикасынын жогорку кесиптик билим берүү уюмдарынын потенциалын жана атаандаштыкка жөндөмдүүлүгүн жогорулатуу боюнча чаралар жөнүндө” Жарлыгына, КРдин Министрлер Кабинетинин 2022-жылдын 21-ноябрындагы №654 “Мамлекеттик жогорку окуу жайларга өзгөчө статус берүү боюнча Кыргыз Республикасынын Өкмөтүнүн айрым чечимдерине өзгөртүүлөрдү киргизүү жөнүндө” 2024-жылдын 5-февралындагы №45 “Мамлекеттик жогорку окуу жайларга өзгөчө статус берүү боюнча Кыргыз Республикасынын Өкмөтүнүн, Кыргыз Республикасынын Министрлер Кабинетинин айрым токтомдоруна өзгөртүүлөрдү киргизүү жөнүндө” токтомдоруна, КРдин 2023-жылдын 22-июнунда кабыл алынган “Билим берүү маселелери боюнча Кыргыз Республикасынын айрым мыйзам актыларына өзгөртүүлөрдү киргизүү жөнүндө”, 2023-жылдын 11-августунда кабыл алынган “Билим берүү жөнүндө” мыйзамдарына, Ош мамлекеттик университетинин “Окуу-усулдук бирикмеси жөнүндө”, “Билим берүү стандарттарын иштеп чыгуунун жана бекитүүнүн тартиби жөнүндө”, “Эксперименталдык окуу пландарын иштеп чыгуунун жана бекитүүнүн тартиби жөнүндө”, “Негизги жана кесиптик билим берүү программаларын иштеп чыгуунун жана бекитүүнүн тартиби жөнүндө”, “ОшМУда лицензия берүү боюнча документтерди сактоонун тартиби”,

“Билим берүү программаларынын натыйжалуулугуна мониторинг жүргүзүү жөнүндө” жоболордун жана ушул Жобонун негизинде жүргүзүлөт.

2-глава. Билим берүү ишин лицензиялоонун тартиби

2.1. Окуу-усулдук бирикмесинин ишмердиги

2.1.1. Университетте билим берүү ишин лицензиялык талаптарга ылайык келүүсүн аныктоо, лицензиялоо, лицензия берүүдөн баш тартуу, лицензияны токтотуу, жокко чыгаруу, алып салуу чечимдерин кабыл алуу сунуштары университеттин окуу-усулдук бирикмеси (ОУБ) тарабынан даярдалат, университеттин окумуштуулар кеңеши тарабынан чечимдер кабыл алынып, ректордун буйругу менен бекитилет.

2.1.2. ОУБ төмөнкүлөрдү жүзөгө ашырат:

- ✓ лицензиялык талаптардын аткарылышын талдоо, бүтүм чыгаруу;
- ✓ лицензия берүү;
- ✓ лицензия берүүдөн баш тартуу;
- ✓ лицензияны токтотуу, жокко чыгаруу.

2.1.3. ОУБ билим берүү ишин лицензиялоо боюнча түшкөн өтүнмө боюнча ушул Жобого ылайык лицензиялык талаптардын аткарылышына талдоо жүргүзөт. Билим берүү ишине лицензия берүү же лицензия берүүдөн баш тартуу деген чечим менен бүтүм чыгарып берет.

2.2. Лицензиялоо иштерин жүргүзгөн түзүмдүн ишмердиги

2.2.1. Билим берүүнү лицензиялоо иштерин уюштуруу, жүргүзүү, реестрге каттоо университеттин Билим берүүнүн, изилдөөлөрдүн, инновациялардын сапатын өнүктүрүүнү стратегиялык пландаштыруу департаменти (мындан ары - лицензиялоо түзүмү) тарабынан жүргүзүлөт.

2.2.2. Лицензиялоо түзүмүнүн милдеттерине жана ыйгарым укуктарына төмөнкүлөр кирет:

- Лицензиялоо боюнча документ жүгүртүүнү камсыздоо жана түп нускасын тиешелүү тартипке ылайык сакталышын камсыздоо.
- Лицензиялоо порталын маалыматтар менен үзгүлтүксүз толукталышын камсыздоо.
- Лицензиялардын реестрин түзүү жана тиешелүү маалыматтар менен үзгүлтүксүз толуктоо.
- Лицензияны мөөнөтүнөн мурун ОУБдун чечиминин негизинде кайтарып алуу процедурасын жүзөгө ашыруу.
- Лицензия берүү процедурасынын жүзөгө ашыруу.
- ОшМУда билим берүүнү лицензиялоо ишмердигин жүргүзүүдө колдонулган атайын электрондук порталдын үзгүлтүксүз маалыматтар менен толтурулушун жүзөгө ашыруу.
- ОшМУда билим берүү ишине берилген лицензиялардын реестрин түзүү жана жүргүзүү.

2.2.3. Лицензиялоо түзүмү лицензиялоого байланыштуу документтерин түп нускасын “ОшМУда лицензия берүү боюнча документтерди сактоонун тартиби” жөнүндөгү жобого ылайык сактайт.

2.3. Билим берүү багытын лицензиялоонун тартиби жана шарттары

2.3.1. Билим берүү багытына лицензия алуу үчүн төмөнкү документтер талап кылынат:

- 1) Ушул Жобонун тиркемесиндеги 1-электрондук формага ылайык толтурулган лицензия алууга арыз. Арыз билим берүү багытын жүзөгө ашыруучу түзүмдүн жетекчиси тарабынан жазылат жана билим берүү багытына лицензия алуу өтүнмөсүнүн официалдуу ээси (мындан ары - өтүнмөнүн ээси) катары таанылат.
- 2) Билим берүү багытын жүзөгө ашыруучу билим берүү программасынын (мындан ары ББП) негизги/ кесиптик билим берүү программасы (НББП / НКББП).
- 3) ББПнын мамлекеттик билим берүү стандарты же ОшМУнун окумуштуулар кеңеши тарабынан бекитилген билим берүү стандарты.
- 4) Билим берүү багытынын билим берүү стандарты жана НББП/ НКББП жок болгон учурда университеттин окумуштуулар кеңеши тарабынан бекитилген билим берүү программасынын эксперименталдык окуу планы.
- 5) 2-электрондук формага ылайык ОшМУнун Академиялык иштер башкармалыгы тарабынан берилген ББП боюнча билим берүүнү жүзөгө ашыруу үчүн тиешелүү имараттардын, орундардын сыйымдуулук нормалары жана камсыздалышы жөнүндө (студенттердин чектүү санын көрсөтүү менен) маалымат.

2.3.2. 1-5-пункттарга ылайык документтер кыргыз же орус тилинде ОшМУда билим берүүнү лицензиялоо ишмердигин жүргүзүүдө колдонулган атайын электрондук портал (мындан ары - лицензиялоо порталы) аркылуу билим берүү багытына лицензия алуу үчүн электрондук өтүнмө (мындан ары - өтүнмө) катары толтурулат, тиешелүү документтер жайгаштырылат. Өтүнмө катталган номери, билим берүү багытынын аталышы, өтүнмөнүн берилген күнү, өтүнмөнүн ээси жөнүндөгү маалыматтарды камтыган лицензиялоо порталындагы тизмеге жарыяланат. Ошондой эле өтүнмөнүн кагаз түрүндө чыгарылып, арыз ээсинин колу коюлуп, документтердин түп нускасы катары Билим берүүнүн, изилдөөлөрдүн, инновациялардын сапатын өнүктүрүү боюнча стратегиялык пландаштыруу департаментинде (Мындан ары – лицензиялоо түзүмү) сакталат, атайын журналга катталат.

2.3.3. Билим берүү багыттарына лицензиялык талаптар билим берүү программаларынын билим берүү стандарттарында көрсөтүлгөн талаптар болуп эсептелинет. Билим берүү түзүмүнүн ал талаптарга шайкештиги университеттин окуу-усулдук бирикмеси тарабынан аныкталат.

2.3.4. Лицензиялануучу билим берүү программасы квалификациялардын улуттук алкагында (национальная рамка квалификации) катталган жана мамлекеттик билим берүү стандарты же ОшМУда иштелип чыгарылып, бекитилген билим берүү стандарты болсо, анда лицензиялык талаптар аткарылгандыгы боюнча ОУБдун сунушунун, окумуштуулар

кеңешинин чечиминин, ректордун буйругунун негизинде мөөнөтсүз жана ээликтен ажыратылбаган лицензия берилет.

2.3.5. Лицензиялануучу билим берүү программасынын билим берүү стандарты жок болгон учурда ОшМУнун окумуштуулар кеңеши тарабынан бекитилген эксперименталдык окуу планынын, лицензиялык талаптар аткарылгандыгы боюнча ОУБдун бүтүмүнүн негизинде билим берүү багытынын стандарттык окуу мөөнөтүнө жараша (баштапкы кесиптик билим берүү, интернатура - 1 жылга, орто кесиптик билим берүү 1 жыл 10 айдан 3 жыл 10 айга чейин, бакалавр - 4 жылга, магистратура - 2 жылга, медицина - 6 жылга) 1 жылдан 6 жылга чейинки мөөнөткө “мөөнөттүү лицензия” (мөөнөтү көрсөтүлгөн) берилет. Лицензия берилгенден тартып билим берүү программасынын стандарттык окуу мөөнөтү бүткөнгө чейинки жыл ичинде билим берүү стандарты, негизги/ кесиптик билим берүү программасы иштелип чыгарылышы шарт. Мөөнөтүндө аталган документтер иштелип чыгарылбаса лицензиялоо түзүмү тарабынан лицензия мөөнөтүнөн мурда кайтарылып алынат.

2.3.6. “Мөөнөттүү лицензия” берилген билим берүү багытына лицензияда көрсөтүлгөн мөөнөтү аяктаган соң, 5 жылдан кем эмес мөөнөткө ийгиликтүү аккредитацияланышынын, “Билим берүү программаларынын натыйжалуулугуна мониторинг жүргүзүү жөнүндө жобого” ылайык мониторингдин негизинде мөөнөтсүз жана ээликтен ажыратылбаган лицензия берилет.

2.4. Квалификацияны жогорулатуу, кесиптик кайра даярдоо жана кошумча билим берүү курстарын лицензиялоонун тартиби жана шарттары

2.4.1. Квалификацияны жогорулатуу, кайра даярдоо жана кошумча билим берүү курстарын лицензиялоо (мындан ары - Окуу курсу) үчүн төмөнкү документтер суралат:

- 1) Ушул Жобонун тиркемесиндеги 1-формага ылайык толтурулган лицензия алууга арыз. Арыз билим берүү багытын жүзөгө ашыруучу түзүмдүн жетекчиси тарабынан жазылат жана билим берүү багытына лицензия алуу өтүнмөсүнүн официалдуу ээси (мындан ары - өтүнмөнүн ээси) катары таанылат.
- 2) Окуу-усулдук бирикменин тиешелүү комитетинин макулдугу менен бекитилген окуу курсунун программасы, усулдук иштелмеси, тиешелүү тренерлердин тизмеси.

2.4.2. Жогорудагы 2.4.1. параграфтын 1-2-пункттарына ылайык документтер кыргыз же орус тилинде даярдалат. ОшМУда билим берүүнү лицензиялоо ишмердигин жүргүзүүдө колдонулган атайын электрондук порталга Окуу курсуна лицензия алуу үчүн электрондук өтүнмө (мындан ары өтүнмө) катары жүктөлөт. Лицензиялоо порталындагы өтүнмөлөрдүн тизмесине жарыяланат. Ошондой эле өтүнмөнүн кагаз түрүндөгү түп нускасы лицензиялоо түзүмүндө сакталат, атайын журналга катталат.

2.4.3. Квалификацияны жогорулатуу, кайра даярдоо жана кошумча билим берүү курстарын лицензиялоодо университеттин окуу-усулдук бирикмесинин тиешелүү комитети Окуу курсунун мазмунун жана усулдук иштелмесин экспертизалайт. Комитеттин экспертизалык бүтүмүнүн негизинде ОУБ лицензия берүү чечимин колдоп берүү сунушун университеттин

окумуштуулар кеңешине жолдойт. Окумуштуулар кеңешинде кабыл алынган чечим ректордун буйругу менен бекитилип, тиешелүү окуу курсуна 5 жылга лицензия берилет.

3. Лицензиялардын реестри

3.1. ОшМУда билим берүү багыттарына берилген лицензиялар ушул Жободо белгиленген тартипке ылайык ОшМУда берилген лицензиялардын реестрине (мындан ары – реестр) киргизилет.

3.2. Реестр берилген лицензиялардын болушун, ошондой эле алардын укуктук статусун ырастаган бирден бир расмий булак болуп саналат.

3.3. Лицензиялоо түзүмү реестрди түзүү жана жүргүзүүнү кагаз жүзүндө жана ОшМУнун атайын Санариптик реестр платформасы аркылуу электрондук түрдө жүргүзөт.

3.4. Реестрде төмөнкү маалыматтар көрсөтүлөт:

- 1) Реестрдеги жазуунун номери
- 2) Лицензиянын каттоо номери
- 3) Билим берүү иши жүзөгө ашырылуучу дарек
- 4) Билим берүү багытынын/ адистигинин шифри
- 5) Билим берүү программасынын аталышы
- 6) Студенттердин чектик саны
- 7) Окутуу формасы
- 8) Лицензияны берүү негизи
- 9) Лицензия берилген дата
- 10) Лицензиянын бланкынын номери жана сериясы
- 11) Лицензиянын колдонулушун токтотуунун негизи жана мөөнөтү
- 12) Лицензиянын колдонулушун калыбына келтирүүнүн негизи жана датасы
- 14) Дарегинин өзгөргөндүгү жөнүндө маалыматтар
- 15) Дубликатты берүүнүн негизи жана датасы

4. Жобону бекитүүнүн, өзгөртүүнүн жана жокко чыгаруунун тартиби

Ош мамлекеттик университетинде билим берүү ишин лицензиялоонун тартиби жөнүндөгү ушул Жобону кабыл алуу чечими университеттин окумуштуулар кеңеши тарабынан кабыл алынат, ректордун буйругу менен бекитилет. Зарылдыкка жараша өзгөртүүлөр, толуктоолор окумуштуулар кеңешинин чечими менен киргизилет. Жобонун мазмунундагы өзгөртүүлөр 30%дан көп болгон учурда ушул Жобо толугу менен жокко чыгарылат.

1-электрондук форма

Билим берүү ишине лицензия алуу жөнүндөгү арыз

ОшМУнун ректору

ректордун аты-жөнү

АРЫЗ

Төмөндө көрсөтүлгөн билим берүү ишин жүргүзүүгө лицензия берүүнү суранам.

(структуранын аталышы)

(лицензиялануучу билим берүү багытынын аталышы)

Лицензиялануучу билим берүү иши үчүн керектүүлөр көрсөтүлсүн

- башталгыч кесиптик билим берүү
- орто кесиптик билим берүү
- жогорку кесиптик билим берүү
- жогорку окуу жайдан кийинки билим берүү
- кошумча кесиптик билим берүү
- кесиптик кайра даярдоо
- квалификацияны жогорулатуу

билим берүү багытына тиешелүү программалардын аталыштары (профили)

шифри

квалификациясы



күндүзгү

сырттан

күндүзгү сырттан

онлайн

Арыз ээсинин аты-жөнү

Арыз ээсинин электрондук почтасынын дарегі

Арыз ээсинин телефон номери

Толтурулган күнү

2-электрондук форма

Билим берүү ишине лицензия берүүдө университеттин Академиялык башкармалык тарабынан студенттердин чектик саны жөнүндөгү бүтүм

ОшМУнун ректору

ректордун аты-жөнү

БҮТҮМ

Бул бүтүм төмөндө көрсөтүлгөн билим берүү ишин жүргүзүүдө студенттердин чектик саны

экендигин тастыктайт.

(структуранын аталышы)

(лицензиялануучу билим берүү багытынын аталышы)

Лицензиялануучу билим берүү иши үчүн керектүүлөр көрсөтүлсүн

- башталгыч кесиптик билим берүү
- орто кесиптик билим берүү
- жогорку кесиптик билим берүү
- жогорку окуу жайдан кийинки билим берүү
- кошумча кесиптик билим берүү
- кесиптик кайра даярдоо
- квалификацияны жогорулатуу

билим берүү багытына тиешелүү программалардын аталыштары (профили)

шифри

квалификациясы

күндүзгү

сырттан

күндүзгү сырттан

онлайн

Академиялык иштер башкармалыгынын начальнигинин аты-жөнү

телефон номери

Толтурулган күнү

ОШ МАМЛЕКЕТТИК УНИВЕРСИТЕТИ

ЛИЦЕНЗИЯ

Каттоо номери № ____ 20____-жылдын
"__" _____

Структуранын аталышы:

Багыттын / адистиктин шифри

Багыттын / адистиктин аталышы

Программанын аталышы _____

Лицензиянын колдонулуу мөөнөтү:

Негизи:

Жайгашкан жери:

ОшМУнун ректору _____

М.О.

Лицензиянын сериялык номери:

Аныктыгын текшерүү:

Реестрге шилтеме

QR code

**ОШСКИЙ ГОСУДАРСТВЕННЫЙ
УНИВЕРСИТЕТ**

ЛИЦЕНЗИЯ

Регистрационный номер № _____

от " __ " _____ 20 ____ г.

Наименование структуры:

Шифр направления/специальности:

Наименование направления/специальности:

Наименование программы:

Срок действия лицензии:

Основание:

Расположение:

Ректор ОшГУ: _____

М.П.

Серийный номер лицензии:

Проверка подлинности:

Ссылка на реестр

QR code